

प्रधानमंत्री मोदी ने भाजपा की सदस्यता ग्रहण कर अभियान का आगाज किया

जयपुर। भाजपा के सदस्यता अभियान का आगाज सोमवार को प्रधानमंत्री नरेंद्र मोदी ने सदस्यता ग्रहण कर किया। भाजपा के राष्ट्रीय अध्यक्ष जेपी नड्डा ने देश के प्रधान सेवक को पार्टी की सदस्यता दिलवाई। सदस्यता अभियान शुभारंभ कार्यक्रम देशभर में सीधा

■ **भाजपा प्रदेश कार्यालय में मंगलवार को भाजपा प्रदेश अध्यक्ष मदन राठौड़ और सीएम भजनलाल शर्मा ग्रहण करेंगे पार्टी की सदस्यता : अरूण चतुर्वेदी**



प्रधानमंत्री नरेंद्र मोदी को राष्ट्रीय अध्यक्ष जे.पी.नड्डा ने पुनः सदस्य बनाकर सोमवार को नई दिल्ली में संगठन पर्व सदस्यता अभियान 2024 की शुरुआत की। मुख्यमंत्री भजन लाल शर्मा और प्रदेशाध्यक्ष मदन राठौड़ ने मुख्यमंत्री निवास में पार्टी पदाधिकारियों और कार्यकर्ताओं के साथ कार्यक्रम को देखा। उन्होंने प्रधानमंत्री, राष्ट्रीय अध्यक्ष, गृहमंत्री एवं रक्षा मंत्री सहित विभिन्न नेताओं का उद्बोधन भी सुना।

महामंत्री एवं विधायक जितेंद्र गोतवाल, पूर्व राज्यसभा सांसद रामकुमार वर्मा, प्रदेश मंत्री विजेंद्र पुनिया, भूपेंद्र सैनी, प्रदेश मीडिया संयोजक प्रमोद वशिष्ठ, आईटी संयोजक अविनाश जोशी, सोशल मीडिया संयोजक हिरेन्द्र कौशिक, कार्यालय प्रभारी मुकेश पारीक सहित भाजपा विभिन्न मोर्चा, प्रकोष्ठ, विभागों के संयोजक-सह संयोजक, पदाधिकारी एवं कार्यकर्ता उपस्थित रहे।

अभियान के प्रदेश प्रभारी डॉ अरूण चतुर्वेदी ने बताया कि प्रधानमंत्री मोदी ने

पार्टी की सदस्यता ग्रहण कर राष्ट्रीय स्तर अभियान का आगाज कर दिया। अब मंगलवार को भाजपा प्रदेश कार्यालय में सुबह 12 बजे भाजपा प्रदेश अध्यक्ष मदन राठौड़ और मुख्यमंत्री भजनलाल शर्मा पार्टी की सदस्यता ग्रहण करेंगे। इसके बाद 4 सितंबर को प्रदेश के प्रत्येक जिले में भाजपा के पदाधिकारी एवं जनप्रतिनिधि प्रेस वार्ता के माध्यम से अभियान को लॉन्च करेंगे।

अभियान के प्रदेश सह संयोजक मोतीलाल मीणा ने बताया कि भाजपा

प्रदेश में सवा करोड़ सदस्यों को पार्टी परिवार का सदस्य बनाएंगी। इसके लिए राजस्थान के 51 हजार 700 बूथों पर भाजपा कार्यकर्ता को 200-200 सदस्य बनाने का लक्ष्य दिया गया है। भाजपा के सदस्यता अभियान के तहत मिस्ट्र कॉल, नमो ऐप, वेबसाइट और क्यूआर कोड स्कैन करके कोई भी व्यक्ति सदस्य बन सकता है। अभियान दो चरणों में चलेगा। पहला चरण 25 सितंबर तक और दूसरा चरण 1 से 15 अक्टूबर तक चलाया जाएगा।

यू.डी.एच. मंत्री खर्खा से मिला प्रतिनिधि मंडल

जयपुर। बगरू विधायक डॉक्टर कैलाश वर्मा के नेतृत्व में यू.डी.एच. मंत्री झावर सिंह खर्खा से सिरोली आवासन मंडल निस्तारण संघर्ष समिति के लोगों ने मुलाकात की। इस अवसर पर समिति सदस्य आशा शर्मा (भाजपा बगरू पूर्व मंडल अध्यक्ष), रामलाल मीणा (सरपंच ग्राम पंचायत सिरोली), रमेश प्रजापत (पूर्व सरपंच) वरिष्ठ भा.ज.पा. कार्यकर्ता प्रसाद शर्मा, कल्याण सहाय चौधरी, लादूराम शर्मा, नानगराम मीणा, रामस्वरूप मीणा, जगदीश नारायण मीणा, भगवान सहाय शर्मा ने सिरोली आवासन मंडल भूमि के निस्तारण को लेकर मंत्री के निवास स्थान भगत सिंह मार्ग सी-स्क्रीम पर मुलाकात कर ज्ञापन दिया।

इस विषय को संज्ञान में लेते हुए मंत्री ने 3 दिवस के अंदर विभागीय जानकारी प्राप्त कर पुनः बैठक का समय निर्धारित करने को कहा। समिति के मुद्दे को गंभीरतापूर्वक लेते हुए मंत्री ने अधिकारियों को इस विषय पर जानकारी प्राप्त कर रिपोर्ट पेश करने को कहा। इससे पूर्व में भी 20 जुलाई को समिति के सदस्यों ने मुख्यमन्त्री भजनलाल शर्मा को सिरोली बस स्टैंड पर निस्तारण हेतु ज्ञापन दिया था।

भार्गव को जिला संयोजक बनाया

जयपुर। भाजपा प्रदेश अध्यक्ष मदन राठौड़ एवं सदस्यता अभियान के प्रदेश संयोजक डॉ अरूण चतुर्वेदी के निर्देशासार जयपुर शहर के पूर्व जिलाध्यक्ष शैलेंद्र भार्गव को अभियान का जयपुर शहर जिला संयोजक बनाया है।

जयपुर में नूर का बांध टूटा, लाशें बहने लगी

जयपुर, (का.सं.)। जयपुर में आज सुबह खो-नागिरियान स्थित नूर का बांध टूट गया। बांध टूटने से पानी कब्रिस्तान तक चला गया। इससे 5 शव कब्र से बाहर निकल आए और पानी में बहने लगे। सूचना मिलने पर खो-नागिरियान पुलिस मौके पर पहुंची। बांध के पास तुरंत पुलिस बल तैनात किया गया, जो अभी तक मौजूद था।

स्थानीय पुलिस के अनुसार तेज बारिश के कारण सोमवार सुबह नूर का बांध की दीवार टूट गई। दीवार टूटने

■ **लोगों ने पानी में उतरकर पांच शवों को निकाला**

से बांध का पानी कब्रिस्तान में आ गया। कब्रिस्तान में भरे पानी में लाशों को देखकर लोगों ने रस्सी से लाशों को पानी से बाहर निकाला। प्रापत जानकारी के अनुसार झालाना की पहाड़ियों के पीछे स्थित बांध की भराव क्षमता करीब 25 फीट है। अच्छी बारिश के चलते बांध पुरा भर गया था। रविवार रात को तेज बारिश होने के कारण दीवार के ऊपर से पानी निकलने लगा। दीवार का एक हिस्सा टूट गया। इससे 300 मीटर दूरी पर कब्रिस्तान की चारदीवारी का हिस्सा पानी से ढह गया और पानी अंदर चला गया। इससे कब्र से 5 लाशें बाहर आ गईं और पानी में बहते हुए नाले तक पहुंच गईं। लोगों ने देखा तो लाशों को बाहर निकाला।



जयपुर में सोमवार को सुबह नूर का बांध की दीवार टूटने से कब्रिस्तान में भरे पानी में लाशों को देखकर लोगों ने रस्सी से लाशों को पानी से बाहर निकाला।

‘संस्कृति को आत्मसात् करने के लिए संस्कृत जरूरी’

राज्य स्तरीय विद्वत सम्मान समारोह में संस्कृत के संरक्षण और संवर्धन के लिए प्रतिभाएं-संस्थाएं सम्मानित

जयपुर, (का.सं.)। संस्कृत दिवस अन्तर्गत राज्य स्तरीय विद्वत सम्मान समारोह सोमवार को कोटा यूआईटी ऑडिटोरियम में मंत्रोच्चारों, संस्कृत गान, वाचन के सुसंस्कृत वातावरण में आयोजित किया गया। इस अवसर पर संस्कृत भाषा के प्रचार-प्रसार में प्रदेश में उत्कृष्ट कार्य एवं अकादमिक क्षेत्र में उपलब्धि प्राप्त करने वाली प्रतिभाओं को सम्मानित किया गया। समारोह में मुख्यमंत्री के संदेश का वाचना किया गया। शिक्षा एवं संस्कृत शिक्षा मंत्री मदन दिलावर मुख्य अतिथि थे। ऊर्जा राज्य मंत्री हीरालाल नागर अध्यक्ष, कोटा दक्षिण विधायक संदीप शर्मा विशिष्ट अतिथि, सारस्वत अतिथि अध्यक्ष, भारतीय भाषा-संमिति, शिक्षा मंत्रालय, भारत सरकार पदश्री चमकृष्ण शास्त्री एवं संस्कृत विद्वानों के सानिध्य में आयोजन हुआ।

मुख्य अतिथि शिक्षा मंत्री मदन दिलावर ने कहा कि अपनी संस्कृति को आत्मसात् करने के लिए संस्कृत का ज्ञान आवश्यक है। उन्होंने कहा कि संस्कृत से संस्कारवान मनुष्य सही राह पर चलते हैं जबकि संस्कृत और संस्कृति विहीन पशुत्व की ओर जाते हैं। उन्होंने शिक्षकों का आभान किया कि वे शिक्षा के साथ-साथ संस्कार भी विद्यार्थियों को दें। उन्होंने कहा कि राज्य सरकार के स्तर पर संस्कृत के विस्तार और इसे जन भाषा बनाने की दिशा में ठोस कदम उठाए जाएंगे। उन्होंने इस अवसर पर जन समूह का आभान किया कि पर्यावरण और गौवश के संरक्षण के लिए पौधारोपण के उपयोग को बर्जित करी साथ ही, गोपालन कर पंचगव्यों को अपनाएं।

अध्यक्षता कर रहे ऊर्जा मंत्री

■ **संस्कृत से संस्कारवान मनुष्य सही राह पर चलते हैं जबकि संस्कृत और संस्कृति विहीन पशुत्व की ओर जाते हैं : मदन दिलावर**

■ **संस्कृत केवल भाषा ही नहीं बल्कि संस्कृति की संवाहक है : हीरालाल नागर**

हीरालाल नागर ने कहा कि संस्कृत केवल भाषा ही नहीं बल्कि संस्कृति की संवाहक है। इसके विस्तार की महती आवश्यकता है। उन्होंने कहा कि विकसित भारत का हमारा संकल्प और भारत की पुनः विश्व गुरु के रूप में प्रतिष्ठाना संस्कृत के सानिध्य से ही संभव है। विशिष्ट अतिथि कोटा दक्षिण विधायक संदीप शर्मा ने संस्कृत और संस्कृति के संबंध को रेखांकित करते हुए संस्कृत भाषा के संरक्षण और संवर्धन का आभान किया।

सारस्वत अतिथि अध्यक्ष, भारतीय भाषा-संमिति, शिक्षा मंत्रालय, भारत सरकार पदश्री चमकृष्ण शास्त्री ने अपने उद्बोधन में संस्कृत की मौजूदा स्थिति और भविष्य की आवश्यकताओं पर प्रकाश डाला। उन्होंने कहा कि विकसित भारत का संकल्प साकार करने के लिए संस्कृत शिक्षा का विस्तार करना होगा। संस्कृत के प्रयोग क्षेत्र को बढ़ाना होगा। संस्कृत को न्याय, विज्ञान, तकनीक, उद्योग, वाणिज्य सभी क्षेत्रों की भाषा बनाना होगा। उन्होंने कहा कि संस्कृत शिक्षा को आंकाक्षी और रोजगारदायिनी तथा कौशल संवर्धन का जरिया भी बनाया जाए। इंटरनेट पर भी व्यवस्था हो ताकि नई पीढ़ी इससे जुड़ सके। रामदास महाराज लट्टी वाले ने संस्कृत की महिमा का बखान करते हुए नई पीढ़ी से

जुड़ाव की आवश्यकता बताई। इस अवसर पर आयुक्त संस्कृत शिक्षा विजयपाल सिंह, संयुक्त शासन सचिव कैलाश चंद यादव, संभागीय आयुक्त उर्मिला राजोरिया एवं अन्य लोग समारोह में उपस्थित रहे।

संस्कृत साधना शिखर सम्मान अटलू बारां के बाबा निरंजन नाथ मान्यागढ़ को राशि एक लाख से सम्मानित किया गया। संस्कृत साधना सम्मान 51 हजार रुपये से प्रो. गणेश लाल सुथार जोधपुर तथा प्रो. कृष्ण शर्मा जयपुर को नवाजा गया। संस्कृत विद्वत सम्मान 31 हजार की राशि से माणक चन्द सोनी चेचट डॉ. कैलाश चन्द बुनकर जयपुर, डॉ. छाजूराम गुर्जर जयपुर, बहादुर सिंह गुर्जर सवाईमाधोपुर, डॉ. भगवती शंकर व्यास उदयपुर, डॉ. बाबूलाल मीना भरतपुर को सम्मानित किया गया। संस्कृत युवा प्रतिभा पुरस्कार राशि 21 हजार से उर्मिला बैरवा, डॉ. कृष्णा शर्मा, डॉ. जितेंद्र कुमार गौतम, डॉ. दिनेश यादव, डॉ. नानूराम जाट, बुद्धीप्रकाश जांगिड़, डॉ. राकेश कुमार जैन, डॉ. रामेश्वर दयाल शर्मा, डॉ. शशि कुमार शर्मा, डॉ. सुभाष चन्द मीणा, डॉ. घनश्याम हरदेनीया, प्रशांत शर्मा, मंत्रालयिक सेवा सम्मान 11 हजार रूपये राशि से गणपत लाल तथा गीता भष्माणी को सम्मानित

किया गया।

विशिष्ट सम्मान महंत अंजन कुमार गोस्वामी गोविंद देव जी मंदिर जयपुर, कुमार तोषनीवाल पुष्करनारायण तोषनीवाल चेरैटेलबल ट्रस्ट, चन्द्रशेखर शारदा, देवनायराय जैन, प्रियव्रत चरण, कुल सचिव ज.रा. राजस्थान संस्कृत विश्व विद्यालय जयपुर, डॉ. ज्योत्सना सिखवाल, निदेशक विश्व भारती महा विद्यालय सीकर, ओम्प्रकाश गुप्ता अध्यक्ष केशव विद्यापीठ जयपुर, शिवा सरस्वती, डॉ. हेमा सरस्वती, सनातन पुरी थेगड़ा धाम, रामदास महाराज सांगोद, घनश्याम शर्मा कोटा, नरोत्तम पुजारी सालासर बालाजी धाम को सम्मानित किया गया।



जयपुर के मोती डूंगरी मंदिर में नौ दिवसीय गणेशोत्सव के तहत सोमवार को कथक नृत्य की प्रस्तुतियां हुईं। महंत कैलाश शर्मा ने बताया कि मंगलवार को भी कथक नृत्य की प्रस्तुति दी जायेगी। बुधवार को मोदकों की भव्य झांकी सजाई जायेगी।

भीलवाड़ा और पाली नगर परिषद् बनीं नगर निगम

स्वायत्त शासन विभाग ने जारी की अधिसूचना

-कार्यालय संवाददाता- जयपुर। राज्य सरकार ने भीलवाड़ा और पाली नगर परिषद् को नगर निगम घोषित किया है। इसके साथ ही 3 नए नगर परिषद्, 4 नगर पालिकाओं को क्रमोन्नत किया गया है। जबकि 7 ग्राम पंचायतों को नगर पालिका घोषित किया गया है।

स्वायत्त शासन विभाग की ओर से जारी अधिसूचना के अनुसार भीलवाड़ा नगर परिषद् और पाली नगर परिषद् को नगर निगम घोषित किया गया है। इसी प्रकार नगर पालिका पुष्कर, नगर पालिका लालसोट और नगर पालिका शाहपुरा (जयपुर) को नगर परिषद् घोषित किया है। साथ ही दौसा की महवा, चुरू की तारानगर, सीकर की लोसल और दौसा की बांदीकुई नगर पालिका को क्रमोन्नत किया गया है।

■ इसी प्रकार नगर पालिका पुष्कर, नगर पालिका लालसोट और नगर पालिका शाहपुरा (जयपुर) को नगर परिषद् घोषित किया है।

■ इसके अलावा दौसा की महवा, चुरू की तारानगर, सीकर की लोसल और दौसा की बांदीकुई नगर पालिका को क्रमोन्नत किया गया है।

■ इसके अलावा 7 ग्राम पंचायतों को नगर पालिका घोषित किया

अधिसूचना के अनुसार अब जोधपुर को ग्राम पंचायत कुडी भगतसानी और तिंवरी, जयपुर की ग्राम पंचायत जमवारामगढ़, झुंझुं की ग्राम पंचायत डूंडलोद, सूताना और जाखल के अलावा जालोर की ग्राम पंचायत सालला को चतुर्थ श्रेणी नगर पालिका घोषित किया गया है।

जयपुर। खाद्य सुरक्षा विभाग की टीम ने सोमवार को राजस्थान हाईकोर्ट परिसर की कैटीन और दुकानों पर निरीक्षण कर जांच की। जहां जांच के दौरान टीम को कैटीन में सड़े गले आलू- प्याज, एक्सपायरी डेट के मसाले, जंग लगे हुए मसाला दानी, बेसन में पड़ी हुई इल्लिया, दीवारों पर जबरदस्त गंदगी मिली।

अतिरिक्त खाद्य आयुक्त पंकज ओझा ने बताया कि राजस्थान बार कार्सिल के अध्यक्ष भुवनेश शर्मा की ओर से हाईकोर्ट परिसर में चल रही कैटीनों की जांच के लिए लिखा था। इसके बाद खाद्य सुरक्षा अधिकारियों के दल ने

सोमवार को हाई कोर्ट परिसर में स्थित सभी कैटीन का निरीक्षण किया। सभी कैटीन बिना फूड लाइसेंस के संचालित पाई गईं जिसमें मुख्य रूप से मेसर्स गिरधर गोपाल एंटरप्राइजेज ई ब्लॉक में स्थित रसोई घर में भारी मात्रा में गंदगी पाई गई। सभी के फ्रिज में खतरनाक ब्लैक फंगस लगी हुई थी। मसाले के पैकेट एक्सपायरी पाए गए। इसके अतिरिक्त जंग लगे हुए डिब्बे भी पाए गए। जिनमें मसाला अन्य सामग्री रखी हुई थी। मसालदानी भयंकर गंदी और जंग लगी मिली, जंग लगे पीपे तथा हाइजीन और सेनिटेशन की स्थिति बहुत ही दयनीय पाई गई। सरकारी कर्मचारी कैटीन पर भी फूड लाइसेंस नहीं

पाया गया यहां पर भी जंग लगे हुए डिब्बे पाए गए जिनमें सड़े हुए बेसन और आटे पर इल्लिया चल रही थी।

जलदाय विभाग को निगम बनाने से रोकने की मांग

जयपुर। राजस्थान राज्य कर्मचारी संघ जन स्वास्थ्य अभियांत्रिकी विभाग के अध्यक्ष महेश्वर शर्मा ने सिविल लाईन्स सिविल लाइन विधायक गोपाल शर्मा से शिष्टाचार भेंट की। उन्होंने विधायक को शिष्टाचार भेंट की। उन्होंने विधायक को निगम बनाने से रोकने के लिए मांग रखी। महेश्वर शर्मा ने बताया कि जन स्वास्थ्य अभियांत्रिकी विभाग के कार्यों एवं राजस्वों की सेवायें राजस्थान जल प्रदाय एवं सीवेज निगम को हस्तांतरित किया जाना आमजन के साथ-साथ कर्मचारी हित में भी नहीं होने के कारण शासन सचिव, पीएचईडी द्वारा दिनांक 27 जुलाई को को निर्णय लिया गया था कि "राजस्थान जलप्रदाय एवं सीवेज निगम एक्ट-1979 के क्लॉज-23 जिसमें जन स्वास्थ्य अभियांत्रिकी

विभाग के अभियंताओं एवं कार्मिकों की सेवाएँ सरस्वत घोषित कर निगम के अधिकारी व कार्मिक बनाए जाने का प्रावधान वर्णित है, को निरस्त कर विभाग के अभियंताओं एवं कार्मिकों की सेवाएं प्रतिनियुक्ति पर ही लेने का प्रावधान करने हेतु आवश्यक संशोधन एक्ट में किया जावेगा"। परंतु लगभग एक माह का समय व्यतीत होने के उपरान्त भी इस प्रावधान की कार्यवाही अर्थात् महेश्वर शर्मा ने विधायक गोपाल शर्मा से मांग रखी कि राज्य सरकार से जलदाय विभाग को जल निगम बनाने के फैसले को रूकवाने के लिए कोशिश करें। बैठक में कर्मचारी हित से जुड़े अन्य मुद्दों पर भी चर्चा की गई। बैठक के दौरान संघ के विधिक सलाहकार गंगाराम शर्मा एवं मनीष मिश्रा उपस्थित रहे।

कृषि यंत्र खरीद पर मिलेगा 50 प्रतिशत तक अनुदान

जयपुर। खेती-किसानी में कृषकों द्वारा बुआई, जुताई और बिजाई जैसे कठोर कार्य किये जाते हैं। इन्हें कार्यों को सुगम बनाने के लिए मुख्यमंत्री भजनलाल शर्मा द्वारा सब मिशन ऑन एग्रीकल्चरल मैकेनाइजेशन योजना के प्रावधानों के अन्तर्गत किसानों को आधुनिक कृषि यंत्रों पर अनुदान देकर लाभान्वित किया जायेगा, जिससे किसानों पर आर्थिक भार कम पड़ेगा और कृषि कार्य आसान हो जायेगा।

कृषि आयुक्त कन्हैया लाल स्वामी ने बताया कि योजना के अन्तर्गत राज्य में लगभग 66 हजार किसानों को 200 करोड़ रूपये का अनुदान दिये जाने का प्रावधान रखा गया है। इसके लिए कृषक 13 सितम्बर तक ऑनलाइन आवेदन कर सकते हैं। उन्होंने बताया कि कृषि यंत्रों पर अनुसूचित जाति, अनुसूचित जनजाति, लघु, सीमान्त एवं महिला किसानों को ट्रेक्टर की बीएचपी के आधार पर लागत का अधिकतम 50

प्रतिशत तक तथा अन्य श्रेणी के कृषकों को लागत का अधिकतम 40 प्रतिशत तक अनुदान दिया जायेगा। लघु एवं सीमान्त श्रेणी के किसानों को ऑन-लाइन आवेदन से पूर्व जन आधार में लघु एवं सीमान्त श्रेणी जुड़वाना आवश्यक है, आवेदन के दौरान उक्त प्रमाण पत्र संलग्न करना होगा। कृषि आयुक्त ने बताया कि राज किसान साथी पोर्टल पर ई-मित्र के माध्यम से जनाधार कार्ड, जमाबंदी की नकल, कृषि यंत्र का कोटेशन आदि दस्तावेजों की सहायता से ऑन-लाइन आवेदन कर सकते हैं। किसानों को राज्य में प्रचलित ट्रेक्टर संचालित सभी प्रकार के कृषि यंत्र जैसे रोटावेटर, श्रेसर, कल्टीवेटर, बंडफार्मर, रीपर, सीड कम फर्टिलाइजर ड्रिल, डिस्क हेरो, प्लाउ आदि यंत्रों पर अनुदान निदेश दिए। उन्होंने अधिक से अधिक महिलाओं को एनीमिया जाँच करने तथा अभियान की वृहद स्तर पर मानिट्रिंग करने के निदेश दिए।

शुचि त्यागी ने संभाला अतिरिक्त कार्यभार

जयपुर। वरिष्ठ आईएएस अधिकारी तथा सहकारिता विभाग की शासन सचिव शुचि त्यागी ने सोमवार को सचिव के पद का अतिरिक्त कार्यभार ग्रहण कर लिया।

महिला एवं बाल विकास विभाग की शासन सचिव के कार्यग्रहण के पश्चात निदेशक समेकित बाल विकास सेवाएं ओ.पी.बुनकर ने मुलाकात कर विभागीय कार्य, योजनाओं की

जानकारी दी। शुचि त्यागी ने सोमवार से शुरू हुए राष्ट्रीय पोषण माह को सफल बनाने के लिए सघनता से कार्य अधिक जाने के अधिकारियों को निर्देश दिए। उन्होंने छः गतिविधियों आधारित इस अभियान की गतिविधि एनीमिया जाँच के सम्बन्ध में निदेश दिए। उन्होंने अधिक से अधिक महिलाओं को एनीमिया जाँच करने तथा अभियान की वृहद स्तर पर मानिट्रिंग करने के निदेश दिए।